

प्राकृतिक एवं मानव निर्मित आपदाओं के रोकथाम एवं प्रबंध

डॉ. विनिता भालसे* प्रो. ममता कनेश**

* सहायक प्राध्यापक (राजनिति विज्ञान) शासकीय स्नातकोत्तर महाविद्यालय, अलीराजपुर (म.प्र.) भारत

** सहायक प्राध्यापक (समाजशास्त्र) शासकीय महाविद्यालय, अलीराजपुर (म.प्र.) भारत

प्रस्तावना – प्रकृति मनुष्य की पालनकर्ता है, प्राकृतिक संसाधनों का उपयोग करते हुए मानव ने अपने जीवन को अत्यधिक सुखमय बनाया है, और इस क्रम में प्रकृति की सोम्यता देखते हुए उस पर विजय प्राप्त करने की चेष्टा की है, परन्तु यह स्पष्ट है कि जब प्रकृति कुपित होती है तो फिर उसके आगे मनुष्य की नहीं चलती है, और विनाशकारी परिस्थितियाँ उत्पन्न होती हैं जिससे जनधन की हानि होती है, व जिस पर मानव का नियन्त्रण नहीं होता है। वह आपदा कहलाती है। आपदा ऐसी असामान्य घटना है जो सीमित अवधि के लिए आती है, किन्तु किसी भूभाग या देश का अर्थव्यवस्था को छिन्न – भिन्न कर देती, कोई भी आपदा मनुष्य को झकझोर देने वाली घटना होती है, प्रायः ऐसी भयंकर घटना जिससे मनुष्य किर्कतव्यविमुद हो जाता है, प्रायः जान गँवा बैठता है।

चूँकि कोई भी आपदा बताकर नहीं आती इसलिए पहले से सावधान या सतर्क रहने की आवश्यकता होती है, कहा जाता है कि जो राष्ट्र या देश जितना ही विकसित होगा। वह आपदाओं के प्रति उतना जागरूक होगा। प्रायः विकासशील देश जिसमें निर्धन देशों की संख्या अधिक है, बार – बार आपदाओं के शिकार बनते आए हैं। जो आपदा से ग्रस्त हो जाते हैं, पीड़ित होते हैं, उनको सहायता पहुँचाना, उनकी रक्षा करना समाज या राष्ट्र का कर्तव्य है।

इस दिशा में विभिन्न स्तरों पर कई प्रकार के कदम उठाये गए हैं। जिसमें भारतीय राष्ट्रीय आपदा प्रबंधन संस्थान की स्थापना 1993 में रियो डि जनेरो ब्राजील में भू-शिखर सम्मेलन और मई 1994 में यॉकोहांग, जापान में आपदा प्रबंध पर विश्व संगोष्ठी तथा भारत में 2005 अधिनियम बना कर आपदा से बचने के लिए ठोस कदम उठाये गये।

1. प्राकृतिक आपदा – प्राकृतिक आपदाएँ विनाशकारी आपदाएँ हैं, जो ग्रह पर प्राकृतिक प्रक्रियाओं के परिणाम स्वरूप घटित होती हैं। बाढ़, तुफान, सुनामी और भूकंप आना, भूस्खलन होना आंधी आना, ज्वालामुखी फटना, ग्लेशियर पिघलना, सुनामी आदि घटनाएँ ये सभी प्राकृतिक रूप से घटित होती हैं।

2. मानव-निर्मित आपदा – मानव निर्मित आपदा वे अपदाएँ जिनका कारण मानवीय गतिविधियाँ होती हैं। तकनीकी और मानव जनित आपदाएँ मनुष्यों के द्वारा मानव के नजदीकी संस्थापनों के कारण उत्पन्न होती हैं। इसमें पर्यावरणीय अवनति प्रदूषण और दुर्घटनाएँ शामिल होती हैं। कुछ आपदाएँ विभिन्न प्रकार के अन्य खतरों के कारण उत्पन्न होती हैं, जो कि अधिकतर मानव जनित और प्राकृतिक आपदाओं का जटिल संयोग होता

है। जैसे – औद्योगिक बहिःस्त्राव, घरेलू बहिःस्त्राव, वाहित मल, कृषि बहिःस्त्राव, तेलीय स्त्रोत, अणुशस्त्र, तापीय स्त्रोत, रेडियो धर्मी अपशिष्ट, वहन क्रिया, नगरपालिका अपशिष्ट, परिवहन के साधन, मनोरंजन के साधन। जिसका परिणामस्वरूप ऐसी आपदाएँ जन्म लेती हैं, जिस पर मानव का नियंत्रण नहीं रहता है।

3. भारत में आपदा प्रबंधन एवं राष्ट्रीय नीति – भारत एक विशाल देश है। 28 राज्य और 8 केन्द्र शासित प्रदेश हैं, जिसमें से 25 राज्य आपदा उन्मुख हैं। देश आधे से अधिक 65 प्रतिशत क्षेत्रफल भूकंपी क्षेत्र के अंतर्गत आता है। 70 प्रतिशत भूमि – सुखा उन्मुख है। 12 प्रतिशत बाढ़ उन्मुख है और 8 प्रतिशत चक्रवात उन्मुख है। स्पष्ट है, कि हमारे देश में पुष्ट आपदा प्रबंधन की महती आवश्यकता है। सरकार बारंबार प्रबंध की कमियों को स्वीकार तो करती रहती है, पिछले चार दशकों से (1980-2020) में प्राकृतिक आपदाओं (कोविड-19) के कारण लाखों व्यक्ति मारे गये। भारत में आपदा जोखिम की बढ़ती सुभेदता को देश में तेजी से बढ़ती जनसंख्या, नगरीकरण तथा औद्योगिकरण से जोड़ा जा सकता है। देश के उच्च आपदा जोखिम क्षेत्रों में किया जाने वाला विकास तथा पर्यावरण अवनयन इन आपदाओं की सुभेदता और अधिक बढ़ रहा है।

4. आपदा प्रबंधन अधिनियम 2005 – उक्त समस्याओं को दृष्टिगत रखते हुए भारत सरकार द्वारा 23 दिसम्बर 2005 को देश में आपदा प्रबंधन अधिनियम 2005 लागू किया गया। आपदा को परिभाषित करते हुए लिख गया है, कि 'आपदा से आशय है, प्राकृतिक तथा मानव जनित कारणों से उत्पन्न ऐसी प्रलय, दुर्घटना, विपदा या घातक घटना जो प्रभावित समुदाय की निपटने की क्षमता से परे है।'

आपदा प्रबंधन अधिनियम 2005 में चैप्टर तथा 79 सेक्शन है। यह अधिनियम भारत में आपदाओं के तथा इससे संबंधित मामलों का प्रभावी प्रबंधन है।

5. आपदा प्रबंधन अधिनियम 2005 के उद्देश्य – आपदा प्रबंधन अधिनियम के सेक्शन 2(d) व (c) के अनुसार आपदा प्रबंधन का प्रमुख उद्देश्य निम्नलिखित क्रियाकलापों के नियोजन संगठन, समन्वय तथा क्रियान्वयन के सतत समन्वित प्रक्रिया से होता है।

1. किसी आपदा की सम्भावना या खतरे का विरोध।
2. किसी आपदा के जाखिम, प्रचण्डता तथा परिणामों का निवारण या निराकरण।
3. शोध व ज्ञान प्रबंधन सहित क्षमता सृजन।

4. किसी आपदा की खतरे की स्थिति उत्पन्न होने पर त्वरित प्रतिक्रिया।
5. किसी आपदा से निपटने की तैयारी।
6. किसी आपदा के प्रभावों की प्रचण्डता या तीव्रता का आकलन।
7. निर्वासन, बचाव तथा राहत कार्य।
8. पूनर्वास तथा पूनर्निर्माण।
- 6. भारत में आपदा प्रबंधन की संस्थागत एवं संगठनात्मक संरचना:**
 1. राष्ट्रीय आपदा प्रबंधन प्राधिकरण।
 2. प्रान्तीय आपदा प्रबंधन प्राधिकरण।
 3. जिला आपदा प्रबंधन प्राधिकरण।
 4. राष्ट्रीय कार्यकारी समिति।
 5. राष्ट्रीय आपदा प्रतिक्रिया बल।
 6. राष्ट्रीय आपदा प्रबंधन संस्थान।

भारत में आपदा नियोजन की उपलब्धियां – कुछ समय पहले आया चक्रवात पिछले दो दशकों से भारत भूमि से टकराने वाला सर्वाधिक तीव्र चक्रवात था। ओडिसा की तैयारी, प्रभावी पुर्ण चेतावनी प्रणाली, समयानुकूल कार्यवाही और सुनियोजित वृद्ध स्तर की अस्थाई विस्थापन प्रक्रिया ने 1.2 मिलियन लोगों की लगभग चार 4000 चक्रवात आश्रय स्थलों में सुरक्षित पहुँचाने में सहायता की और इस तरह संवेदनशील समुद्री क्षेत्र में खतरे में पड़े, लोगों की रक्षा की युनाइटेड नेशन ऑफिस फॉर डिजास्टर रिस्क डिडवशन (UNISDR) और अन्य संगठनों उन सरकारी और स्वैच्छिक प्रयासों की सराहना की जिनसे विनाश के स्तर को न्यूनतम रखा जा सकता है। इसी तरह 2014 में हुदहुद चक्रवात के दौरान आंध्रप्रदेश में भी लाखों लोगों के लिए समान रूप से इसी प्रकार की अस्थाई विस्थापन रणनीति पर अमल किया गया था। इसी प्रकार की रणनीतियां अपनाने से चक्रवात के दौरान होने वाली मौतों में भी कमी आयी। वर्ष 1999 में ओडिसा सुपर साइक्लोन के दौरान 10000 लोगों की मौत की तुलना में वर्ष 2019 में फणी चक्रवात के दौरान मौतों का आकड़ा दहाई आकड़े में सिमट गया। वैश्विक स्तर पर इसके अतिरिक्त कोविड-19 जैसे महामारी को नियंत्रित किया गया।

सुझाव :

1. विभिन्न सरकारी और गैर सरकारी संस्थाओं में आपदा प्रबंध हेतु समन्वय बनाना।

2. विकास योजनाओं का पर्यावरण प्रभाव के दृष्टिकोण से विश्लेषण करना।
3. आपदा संबंधी राष्ट्रीय एवं क्षेत्रीय नीति निर्धारण में सहयोग प्रदान करना।
4. पर्यावरण संरक्षण एवं प्रबंधन हेतु पर्याप्त मानवीय एवं संगठित साधनों को जुटाना।
5. पर्यावरण चेतना जाग्रत करना तथा पर्यावरण शिक्षा का प्रसार करना।
6. प्रबंधन हेतु किये गये उपायों के परिणामों को सतत जांच एवं सुधारा।
7. पर्यावरण के विभिन्न पक्षों पर शोध कार्य को बढ़ावा देना।

निकर्ष – आपदा प्राकृतिक या मानवकृत दोनों प्रकार की हो सकती है, परन्तु हर संकट आपदा भी नहीं होती। आपदाओं और विशेषकर प्राकृतिक आपदाओं का नियंत्रण मुश्किल है। इसका बेहतर उपाय इनके निवारण की तैयारियां करना है आपदा निवारण और प्रबंधन की तीन अवस्थाएँ हैं –

1. आपदा से पहले – आपदा के बारे में ऑकड़ें और सूचना एकत्र करना – आपदा संभावी क्षेत्रों का मानचित्र तैयार करना और लोगों को इसके बारे में जानकारी देना।
 2. आपदा के समय युद्ध स्तर पर बचाव व राहत कार्य जैसे – आपदाग्रस्त क्षेत्रों से लोगों को निकालना, आश्रय स्थल निर्माण, राहत कैंप, जल, भोजन व दवाई अपूर्ति।
 3. आपदा के पश्चात प्रभावित लोगों का बचाव व पुनर्वास। भविष्य में आपदाओं से निपटने के लिए क्षमता निर्माण पर ध्यान केन्द्रित करना।
- भारत जैसे देश में जहाँ दो तिहाई क्षेत्र और जनसंख्या आपदा सुभेद्य है इन उपायों का विशेष महत्व है। आपदा प्रबंधन अधिनियम 2005 और राष्ट्रीय आपदा प्रबंधन संस्थान की स्थापना इस दिशा में भारत सरकार द्वारा उठाए गए सकारात्मक कदम का उदाहरण है।

संदर्भ ग्रंथ सूची :-

1. श्रीवास्तव, ज्योति पर्यावरणीय अध्ययन (म.प्र.) हिन्दी ग्रन्थ अकादमी सन् 2019 प्रष्ठ-86
2. कश्यप चेतना, प्राकृतिक संकट तथा आपदाएँ साहित्य भवन, आगरा सन् 2020 प्रष्ठ-163, 164
3. नारायण, राम, वैश्विक संकट की चुनौतियां तथा निदान अग्रवाल पब्लिकेशन, जयपुर सन् 2021 प्रष्ठ-209
